

ST. ANDREW'S JUNIOR COLLEGE

Preliminary Examination 2016

Tamil Language and Literature



3 HOURS

PAPER 1

9567/1

26 AUG 2016

குறிப்புகள்

1 ஒவ்வொரு பிரிவின் தொடக்கத்திலும் உள்ள குறிப்புகளைப் படித்து நன்கு புரிந்துகொண்டு அதன்படி வினாக்களுக்கு விடையெழுத வேண்டும்.

2 தேர்வு எழுதத் தொடங்குவதற்கு முன்னர் விடைப் புத்தகத்தின் முகப்பு அட்டையில் உம் பெயரையும் பதிவு எண்ணையும் தெளிவாகவும் சரியாகவும் எழுத வேண்டும்.

3 பயன்படுத்தப்பட்ட அல்லது பயன்படுத்தப்படாத எந்தவொரு விடைப் புத்தகத்தையும் தேர்வு நடைபெறும் இடத்திலிருந்து எடுத்துச் செல்லக்கூடாது.

உயர்தரம் 2

தமிழ் மொழி, இலக்கியம்

பின்வரும் தலைப்புகளில் ஏதேனும் ஒன்றினைப் பற்றி ஏறத்தாழ 350 சொற்களுக்குக் குறையாமல் ஒரு கட்டுரை வரைக. (35 மதிப்பெண்கள்)

1. பின்வரும் சூழலை மையமாகக்கொண்டு ஒரு கட்டுரை வரைக.



Q2 'முன்மாதிரியான மாணவரிடம் இருக்க வேண்டிய பண்பு நலன்கள்' என்னும் தலைப்பில் கட்டுரை எழுதுக.

Q3 'எதிர்காலத்தில் சிறந்து விளங்க வேண்டுமானால் பல துறைகளைப் பற்றி அறிந்துகொள்வதைவிட, ஒரு குறிப்பிட்ட துறையில் திறமையையும் ஆர்வத்தையும் வளர்த்துக்கொள்ள வேண்டும்.'- இக்கருத்தை நீ ஏற்றுக் கொள்கிறாயா?

Q4 மாணவர்கள் இணையத்திலிருந்து தகவல்களைப் பெறும் வாய்ப்பு அதிகம் இருப்பதால் ஆசிரியரின் முக்கியத்துவம் குறைகிறது – விவாதிக்க

முற்றும்

‘அ பிரிவு’

முன்னுணர்வுக் கருத்தறிதல்

(5 மதிப்பெண்கள்)

பின்வரும் கட்டுரைப் பகுதியில் கோடிட்ட இடங்களை மிகப் பொருத்தமான சொற்களைக் கொண்டு நிரப்புக.

ஒருவருக்கு ஒருவர் தொடர்பை ஏற்படுத்திக் கொள்ள உதவிய மொழி, பின்னாளில் இனத்தின் அடையாளமாக மாறியது. உலக அளவில் மொழியானது நாட்டுக்கு நாடு, மாநிலத்திற்கு மாநிலம், சமூகத்திற்குச் சமூகம் Q1_____. உலகில் Q2_____ மொழிகள், பொது மொழி, தாய்மொழி என்று இரண்டு வகையாகப் பிரிக்கப்பட்டுள்ளன. யுனெஸ்கோ அமைப்பு கடந்த இரண்டாயிரமாம் ஆண்டு முதல் பிப்ரவரி 21ஆம் தேதியைத் தாய்மொழி Q3_____ கொண்டாட அழைப்பு விடுத்தது. அதன்படி தாய்மொழி தினம் கொண்டாடப்பட்டு வருகிறது. உலக மக்களால் பயன்படுத்தப்படும் Q4_____ மொழிகளுக்கும் பாதுகாப்பும், உரிய மரியாதையும் அளிக்கப்பட வேண்டும். எந்த மொழியையும் Q5_____ கூடாது என்பதே இதன் அடிப்படை நோக்கமாகும். மேலும், ஒருவர் பல மொழிகளைத் தெரிந்து கொள்ளவும், வெளிநாட்டு மொழிகளைக் கற்றுக் கொள்ளவும், மொழிபெயர்ப்பு மூலம் அமைதியை உருவாக்கவும் இத்தினம் ஊக்குவிக்கிறது.

‘ஆ பிரிவு’

சுயவிடைக் கருத்தறிதல் (1)

(30 மதிப்பெண்கள்)

பின்வரும் கட்டுரைப் பகுதியைக் கருத்தூன்றிப் படித்து, அதனடியில் காணும் வினாக்களுக்கு உன் சொந்த நடையில் விடை தருக.

நாகரிக வளர்ச்சியில் பின்தங்கிய காலத்தைவிட இக்காலச் சூழலில் மனிதன் மற்ற உயிர்களையும் தன்னையும் நேசிக்கும் பண்பு தேய்மானத்தை நோக்கியும், தனது வளர்நிலையில் சிக்கலை எதிர்நோக்கியும் உள்ளது. தொய்வடையும் தோழமை உணர்வான மனிதநேயத்தைச் சட்டத்தையும், அதிகாரத்தையும், பண்பலத்தையும் கொண்டு வலுப்படுத்த முடியாது. இழந்து கொண்டிருக்கும் ஒழுக்கங்களையும் மனித விழுமியங்களையும் மீட்டுருவாக்கம் செய்தல் வேண்டும். மீட்டுருவாக்கத்தின் அடிப்படை என்பது உயர்ந்த பண்புகளை வலியுறுத்தும் பண்டைய நூல்களைத் திருப்பிப் பார்த்து மனங்கொள்ளுதலாகும். இந்த அடிப்படையில் வாழ்வியல் இயங்கியல் பொருண்மையைக் கொண்ட வள்ளுவத்தில் பொதிந்துள்ள மனிதநேயச் சிந்தனையைப் பிறருடன் பகிர்ந்து கொண்டாட வேண்டும்.

மனித நேயத்தைத் தேடிக் கொண்டிருக்கும் அதே சமயம் உயரப் பிடித்து ஒலிக்க வேண்டிய வார்த்தையாகவும் அது திகழ்கிறது. மனமே மனிதநேயத்தின்

அடிப்படை என்றாலும் அடுத்த அறிவைத் தேடும் மனம் தனது சுயத்தை, முழுமையை மெல்ல மெல்ல தனக்குத் தெரியாமலேயே இழந்து கொண்டிருக்கின்றது என்பதுதான் உண்மை. அறிவியலின் அசுர வளர்ச்சியும், அதன் வழியாக நிகழ்ந்து வரும் பண்பாட்டின் **வீழ்ச்சியும்** நாகரீகம் என்ற பெயரில் மனிதனைப் பழிவாங்குகிறது. உள்லொன்று வைத்துப் புறமொன்று பேசும் மனநிலை பரவிக் கிடக்கிறது. நேசம் தன்னிலை திரிந்து, பாசம், பற்று என்ற நிலை கடந்து, பற்று வெறியாகி வெறியுடன் சுற்றித் திரியும் இந்தக் கலாச்சார சீரழிவுதான் பண்பாட்டின் உச்சம் என்று கருதும் நிலை ஏற்பட்டுள்ளது. மேற்கண்ட செயல்நிலைகளைத் தோழமை தொய்வடையக் காரணமாகக் கொள்ளலாம். இதற்குக் காரணம், வாழ்வியல் உயர்விழுமியங்களை மதிக்கவும், போற்றவும், வளர்க்கவும் தவறிவிட்டோம் என்பதே உண்மை.

ஏதோ ஒரு வகையில் உறவு முறையைப் புதுப்பித்துக் கொள்ளவும், புதிதாக உருவாக்கவும் அடிப்படையாக இருப்பதுதான் அன்பு. தனிமனிதன், குடும்பம், சமுதாயம் என்ற தொடரமைப்பில் குடும்பமாக இருக்கும் இல்வாழ்க்கையே சில வாழ்க்கைப் பாடங்களைக் கற்றுத் தருகின்றது. இந்த இல்வாழ்வின் பயன் அன்பும் அறனும் உட்கூறுகளாக இருப்பதேயாகும் என்று வள்ளுவம் குறிப்பிடுகின்றது. பெறுதற்கரிய இந்த உடலும் உயிரும் இயைந்த மனித வாழ்வு அனைத்து உயிர்களின் மீதும் அன்பு செலுத்துவதற்கேயாகும். உலகில் எல்லோருக்கும் சொந்தப்படுத்துவது அன்பு. அறம் செய்து வாழும் வாழ்க்கைக்கு அதுவே அடிப்படை என்றெல்லாம் அன்பின் **உச்சம்** பரந்து விரிந்து கிடக்கின்றது. பண்பாட்டு விழுமியங்களுக்கும், அன்பு அடிப்படையானது என்பது குறள் கூறும் செய்தியாகும். இந்த அன்புதான் நேயத்தின் அடிப்படையாகும். இந்நிலை மாறும்போது அன்பின் பன்முகம் **பழுதடைந்து** நேயம் காய்ந்து போகின்றது. 'மரம்போல்வர் மக்கட் பண்பில்லாதவர்' என்கிறது வள்ளுவம். மக்கட்பண்பு என்பது இங்கே தோழமையையும் நேய உணர்வையும் குறிப்பதாகும். வேறு வேறு தளங்களில் சிதறிக் கிடக்கும் சமூகத்தைப் பிணைத்துப் பார்ப்பது நட்பு எனும் நந்தவனமே. உணர்ச்சிதான் நட்பின் வலிமையாகக் கருதப்படுகின்றது. இந்த வலிமையே நட்பின் அடையாளமாகவும் வெளிக் கொணரப்படுகின்றது.

இவ்வுலகம் இன்றளவும் தழைத்திருக்கின்றது என்றால் நட்பின் பலம் என்றே கருதலாம். மன உணர்வின் மிகப் பெரிய பாலமாக அமைவதே நட்பு. இந்த நட்பைப் பகிர்ந்து கொள்ளும்போது வெறுமனே மகிழ்வதற்காக மட்டுமல்லாமல், தவறு நேரும்போது இடித்துரைத்துத் திருத்துவதும் நட்பின் தலையாய பணியாகும். உடுக்கப்பட்ட உடை நழுவுமானால் எந்த உத்தரவுமின்றி கை சென்று உடையைப் பற்றிக் கொள்ளும். இது போன்று யாருடைய அனுமதியுமின்றி உதவுதல் என்பதுதான் நட்பின் பலம் என்றும், உண்மை என்றும் கொள்ள முடியும். மற்றவரைப் பற்றிச் சிந்தித்தல், மற்றவர்மீது அக்கறைக் கொள்ளுதல் என்ற தன்மையே மனிதநேயத்தின் மகத்துவமாகும். நட்பின்

ஆழத்தையும் அகலத்தையும் குறிப்பிடும் பொழுது விசம் கூட நட்பிற்கு இனிமை தரும் என்கிறார் வள்ளுவர்.

வினாக்கள்

Q6 மனித நேயம் தழைத்தோங்க நாம் மேற்கொள்ள வேண்டியவை யாவை?

(6 மதிப்பெண்கள்)

Q7 தோழமை உணர்வு வலுப்பட நாம் தவிர்க்க வேண்டிய அம்சங்கள் யாவை?

(6 மதிப்பெண்கள்)

Q8 'அன்பின் உச்சம்' என்று கட்டுரை எதனைச் சுட்டுகிறது? ஏன்?

(6 மதிப்பெண்கள்)

Q9 நட்பின் பலம் குன்றினால் மனித குலத்திற்கு எத்தகைய இழப்புகள் ஏற்படும்?

(6 மதிப்பெண்கள்)

Q10 சொற்பொருள்

(6 மதிப்பெண்கள்)

பின்வரும் சொற்கள் மேற்கண்ட கட்டுரைப் பகுதியில் இடம்பெற்றுள்ளன. அவற்றின் பொருளை எழுதுக.

அ வீழ்ச்சியும்

ஆ உச்சம்

இ பழுதடைந்து

(முற்றும்)

‘அ பிரிவு’

முன்னுணர்வுக் கருத்தறிதல்

(5 மதிப்பெண்கள்)

விடைகள்

Q1 வேறுபடுகிறது

Q2 பேசப்படும்

Q3 தினமாக

Q4 அனைத்து

Q5 இழிவுபடுத்த

‘ஆ பிரிவு’

சுயவிடைக் கருத்தறிதல் (1)

(30 மதிப்பெண்கள்)

பின்வரும் கட்டுரைப் பகுதியைக் கருத்தூன்றிப் படித்து, அதனடியில் காணும் வினாக்களுக்கு உன் சொந்த நடையில் விடை தருக.

Q6 மனித நேயம் தழைத்தோங்க நாம் மேற்கொள்ள வேண்டியவை யாவை?

(6 மதிப்பெண்கள்)

மனித நேயத்தை சட்டத்தையும், அதிகாரத்தையும், பண்பலத்தையும் கொண்டு வலுப்படுத்த முடியாது. மறைந்துவரும் உயர் பண்புகளான ஒழுக்கங்களையும் மனித விழுமியங்களையும் மீண்டும் பெற முயற்சி செய்தல் வேண்டும்.

உயர்ந்த பண்புகளை வலியுறுத்தும் பண்டைய நூல்களைத் திருப்பிப் பார்த்து உள்வாங்க வேண்டும். வாழ்வியல் தன்மைகள் கொண்ட வள்ளுவத்தில் பொதிந்துள்ள மனிதநேயச் சிந்தனைகளைப் பிறருடன் பகிர்ந்து கொள்ள வேண்டும். இவ்வாறு செய்தால் மனித நேயம் தழைத்தோங்கும்.

Q7 தோழமை உணர்வு வலுப்பட நாம் தவிர்க்க வேண்டிய அம்சங்கள் யாவை?

(6 மதிப்பெண்கள்)

தோழமை உணர்வு வலுப்பட மனதில் ஒன்று வைத்து வெளியில் ஒன்று பேசும் நிலையை மாற்றிக்கொள்ள வேண்டும். பற்று பாசம் என்ற நிலையை மீறி எதனையும் அடையும் வெறியுடன் அலைவது கலாச்சார சீரழிவுதான் அது பண்பாடு அல்ல என்பதை உணரவேண்டும். மேலும், வாழ்வியல் விழுமியங்களை மதிக்கவும், போற்றவும், வளர்க்கவும் முற்பட வேண்டும். மேற்கண்டவாறு நடந்துகொண்டால் தோழமை வலுப்படும்.

Q8 'அன்பின் உச்சம்' என்று கட்டுரை எதனைச் சுட்டுகிறது? ஏன்?

(6 மதிப்பெண்கள்)

அறம் செய்து வாழும் வாழ்க்கையே அன்பின் உச்சம் என்று கட்டுரை சுட்டுகிறது. ஏனெனில் மனிதனின் குடும்ப வாழ்வு வெற்றிபெற அன்பும் அறனும் அவசியமாகிறது. மனித வாழ்வு முழுமையடையவும் அதுவே அவசியமாகிறது. இத்தகைய பண்பு இல்லாவிட்டால் மனித நேயத்தையே நாம் இழக்கக்கூடும் எனவேதான் அறம் செய்து வாழும் வாழ்க்கையே அன்பின் உச்சம் என்கிறது இக்கட்டுரை.

Q9 நட்பின் பலம் குன்றினால் மனித குலத்திற்கு எத்தகைய இழப்புகள் ஏற்படும்?

(6 மதிப்பெண்கள்)

நட்பின் பலத்தால்தான் இவ்வுலகம் இன்றளவும் வாழ்ந்து வருகிறது. நட்பின் பலம் குன்றினால் உலகம் பலம் இழக்கக்கூடும். பிறர்க்கு உதவும் மனப்பான்மை குன்றும். நாம் தவறு செய்யும்போது கண்டிக்க ஆள் இருக்க மாட்டார்கள். மற்றவரைப் பற்றி சிந்தித்தல் அக்கறை கொள்ளுதல் என்னும் குணம் இல்லாது போகும். நட்பின் பெருமையை உலகம் அறியாமல் போகக்கூடும்.

Q10 சொற்பொருள்

(6 மதிப்பெண்கள்)

அ வீழ்ச்சியும் – சரிவும்,

ஆ உச்சம் - சிறப்பு. எல்லை,

இ பழுதடைந்து - சீர்கெட்டு

முற்றும்